

ભારતીય જનતા પાર્ટી

ગુજરાત પ્રદેશ

શ્રી કમલમ્



પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjpgujarat.org

પ્રેસનોટ-૦૧

તા. ૨૫.૦૨.૨૦૧૯

તારીખ ૨૮ ફેબ્રુઆરી, ૨૦૧૯ ના રોજ બપોરે ૧૨.૩૦ કલાકે “સંગઠન સંવાદ” કાર્યક્રમમાં પ્રધાનમંત્રીશ્રી નરેન્દ્રભાઈ મોદી વિડીયો કોન્ફરન્સ દ્વારા સમગ્ર દેશમાં ૧૫,૦૦૦ સ્થાનો અને ગુજરાતમાં ૪૫૧ સ્થાનો ઉપર ભાજપના કાર્યકર્તાઓને “મેરા બુથ-સબ સે મજબૂત” અંતર્ગત જીવંત સંવાદ કરીને માર્ગદર્શન પૂરું પાડશે – શ્રી ભરત પંડ્યા

તારીખ ૨૬ ફેબ્રુઆરીના રોજ સાંજે ૬.૩૦ કલાકે ૪૭ લાખ પરિવારના ઘરે કમળ દિપ પ્રગટાવીને “કમળ જ્યોતિ”નો કાર્યક્રમ યોજાશે. આ કાર્યક્રમ અંતર્ગત કેન્દ્ર સરકારની વિવિધ યોજનાઓના લાભાર્થીઓ તેમજ કાર્યકર્તાઓના ઘરે કમળ દિપ પ્રગટાવવામાં આવશે – શ્રી ભરત પંડ્યા

તારીખ ૨૬ ફેબ્રુઆરીએ “કમળ જ્યોતિ” કાર્યક્રમ અંતર્ગત મુખ્યમંત્રીશ્રી વિજયભાઈ રૂપાણી દહેગામ ખાતે અને પ્રદેશ પ્રમુખશ્રી જીતુભાઈ વાઘાણી ભાવનગર મહાનગર ખાતે ઉપસ્થિતિ રહેશે. – શ્રી ભરત પંડ્યા

ગુજરાત ભાજપ પ્રદેશ લોકસભા પ્રભારીશ્રી ઓમજી માથુર
તારીખ ૨૬ ફેબ્રુઆરી થી ૦૧ માર્ચ સુધી ગુજરાતના પ્રવાસે

તારીખ ૨૧ થી ૨૫ ફેબ્રુઆરી સુધી સંપર્ક અભિયાનમાં ૮૫૦૦ શક્તિકેન્દ્રોમાં ૧૦,૦૦૦થી વધુ વિસ્તારક કાર્યકર્તાઓ લોકોની વચ્ચે કામગીરી પૂર્ણ કરીને હવે, તારીખ ૨૬ ફેબ્રુઆરીથી ગુજરાતના ૫૦,૦૦૦ બુથમાં ૫૦,૦૦૦ કાર્યકર્તાઓ ભાજપની નીતિ અને સરકારી યોજનાઓનો પ્રચાર-પ્રસાર કરશે.

ગુજરાત ભાજપ દ્વારા યોજનાર વિવિધ કાર્યક્રમોની વિસ્તૃત માહિતી આપતા ગુજરાત પ્રદેશ પ્રવક્તાશ્રી ભરત પંડ્યાએ જણાવ્યું હતું કે, આગામી લોકસભાની ચૂંટણી અન્વયે કેન્દ્રની યોજના મુજબ પ્રધાનમંત્રીશ્રી નરેન્દ્રભાઈ મોદી દ્વારા તારીખ ૨૮ ફેબ્રુઆરીના રોજ બપોરે ૧૨.૩૦ કલાકે વિડીયો કોન્ફરન્સ થી સમગ્ર દેશમાં ૧૫,૦૦૦ સ્થાન મંડલ ઉપર “મેરા બુથ સબ સે મજબૂત” અંતર્ગત સમગ્ર દેશના લાખ ભાજપના કાર્યકર્તાઓ અને શુભેચ્છકો સાથે સીધો સંવાદ કરશે. જ્યારે ગુજરાત કુલ ૪૫૧ સ્થાનોમાં જેમાં ગ્રામ્ય અને શહેરના ૪૧૪ મંડલમાં અને મહાનગરમાં ૩૭ વિધાનસભા સીટ ઉપર કાર્યકર્તાઓ ઉપસ્થિત રહીને પ્રધાનમંત્રીશ્રી નરેન્દ્રભાઈ મોદી દ્વારા આપવામાં આવનાર મેરા બુથ સબ સે મજબૂત અંતર્ગત માર્ગદર્શન મેળવશે.

ભારતીય જનતા પાર્ટી

ગુજરાત પ્રદેશ

શ્રી કમલમ્



પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjpgujarat.org

..૨..

શ્રી પંડ્યાએ વધુમાં જણાવ્યું હતું કે, કેન્દ્રીય યોજના મુજબ સમગ્ર ભારત દેશમાં તારીખ ૨૬ ફેબ્રુઆરી, ૨૦૧૯ ના રોજ, સાંજે ૬.૩૦ કલાકે દરેક બુથમાં “કમલ જ્યોતિ” કાર્યક્રમનું આયોજન કરવામાં આવ્યું છે. તે જ રીતે ગુજરાતની ૧૬૨ નગરપાલિકાઓમાં એક જ સ્થાન ઉપર ૧૦૦ થી ૧૫૦ કમલ દિપ પ્રગટાવવામાં આવશે જ્યારે મહાનગરોમાં દરેક વિધાનસભા ક્ષેત્રમાં એક સ્થાન ઉપર ૧૫૦૦ જેટલા કમલ દિપ પ્રગટાવવામાં આવશે. જ્યારે ગુજરાતનાં ૪૧ જિલ્લા/મહાનગરોમાં આવેલ તમામ મંડલોના બુથમાં આજ સમયે કેન્દ્ર સરકારની વિવિધ યોજનાઓના લાભાર્થીઓના ઘરે તેમજ કાર્યકર્તાઓના ઘરે કમલ દિપ પ્રગટાવવાનો કાર્યક્રમ યોજવામાં આવશે.

તારીખ ૨૬ ફેબ્રુઆરી, ૨૦૧૯ના “કમલ દિપ” કાર્યક્રમમાં જિલ્લા સ્થાન ઉપર ઉપસ્થિત રહેનાર પ્રદેશ અગ્રણી			
ક્રમ	પ્રદેશ અગ્રણી	જવાબદારી	સ્થળ
૧	શ્રી વિજયભાઈ રૂપાણી	મુખ્યમંત્રી	દહેગામ શહેર
૨	શ્રી જીતુભાઈ વાઘાણી	પ્રદેશ પ્રમુખ	ભાવનગર મહાનગર
૩	શ્રી મનસુખભાઈ માંડવિયા	કેન્દ્રીય મંત્રી	પાલીતાણા તાલુકો
૪	શ્રી આઈ.કે.જાડેજા	પ્રદેશ ઉપાધ્યક્ષ	રાજકોટ શહેર
૫	શ્રી ભરતભાઈ પંડ્યા	પ્રદેશ પ્રવક્તા	વડોદરા મહાનગર

ગુજરાત ભાજપ પ્રદેશ લોકસભા પ્રભારીશ્રી ઓમજી માથુર તારીખ ૨૬ ફેબ્રુઆરી થી ૦૧ માર્ચ સુધી ગુજરાતના પ્રવાસે આવેલ છે.

તારીખ ૧૫ થી ૨૦ ફેબ્રુઆરી સુધીમાં દરેક જિલ્લામાં શક્તિકેન્દ્રના વિસ્તારકો માટે અભ્યાસ વર્ગો પૂર્ણ થયાં છે. તેમજ હવે, તારીખ ૨૧ થી ૨૫ ફેબ્રુ સુધીમાં ગુજરાતના ૮૫૦૦ શક્તિકેન્દ્રો ઉપર ભાજપના ૧૦,૦૦૦થી પણ વધુ કાર્યકર્તાઓ વિસ્તારક તરીકે કામગીરી કરી રહ્યાં છે અને હવે ૨૬ ફેબ્રુઆરીથી ગુજરાતના ૫૦,૦૦૦ બુથમાં ૫૦,૦૦૦ કાર્યકર્તાઓ ભાજપની નીતિ અને સરકારી યોજનાઓનો પ્રચાર-પ્રસાર કરશે તેમ શ્રી પંડ્યાએ અંતમાં જણાવ્યું હતું.

(ડૉ. હર્ષદ પટેલ)

પ્રદેશ કન્વીનર, મીડીયા વિભાગ

ભારતીય જનતા પાર્ટી

ગુજરાત પ્રદેશ

શ્રી કમલમ્



પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjpgujarat.org

પ્રેસનોટ-૦૨

તા. ૨૫.૦૨.૨૦૧૯

તારીખ ૨૪ ફેબ્રુઆરી, રવિવારના રોજ પ્રદેશ અધ્યક્ષશ્રી જીતુભાઈ વાઘાણીની વિશેષ ઉપસ્થિતિમાં ગાંધીનગર ખાતે “કમલ કપ - યુવા રમતોત્સવ” અને “યુવા મહોત્સવ” કાર્યક્રમ યોજાયો.

“કમલ કપ - યુવા રમતોત્સવ કાર્યક્રમમાં કબડ્ડી, ચેસ, રસ્સા ખેલ, વોલીબોલ અને કેરમ એમ કુલ ૫ રમતોમાં ૨૦૦ થી વધુ ટીમોએ ભાગ લીધો

વડાપ્રધાન શ્રી નરેન્દ્રભાઈ મોદી અને મુખ્યમંત્રીશ્રી વિજયભાઈ રુપાણી દ્વારા કેન્દ્ર અને રાજ્યોમાં વિકાસની કેડીએથી પ્રસ્તાપિત કરાયેલી દરેક યોજના પોતાના પર્ફોર્મન્સથી યુવાનો દ્વારા યુવા મહોત્સવમાં રજુ કરાવ્યો.

ભારતને વિક્ષવગુરુ સ્થાન પર બેસાડવા બધા યુવાન પૂરક બને - શ્રી જીતુભાઈ વાઘાણી

પ્રદેશ મીડિયા સેલની એક અખબારી યાદી જણાવે છે કે, પ્રદેશ અધ્યક્ષશ્રી જીતુભાઈ વાઘાણીની વિશેષ ઉપસ્થિતિમાં અને પ્રદેશ યુવા મોરચાના અધ્યક્ષશ્રી ડો.ઋત્વિજ પટેલની અધ્યક્ષતામાં ગઈકાલે તારીખ ૨૪ ફેબ્રુઆરીના રોજ ગાંધીનગર ખાતે “કમલ કપ-યુવા રમતોત્સવ” અને “યુવા મહોત્સવ” એમ ૨ કેન્દ્રીય કાર્યક્રમો પ્રદેશ કક્ષાના યોજાયા. ગાંધીનગર સ્પોર્ટ કોમ્પ્લેક્ષમાં યોજાયેલ “કમલ કપ-યુવા રમતોત્સવ” કાર્યક્રમમાં કબડ્ડી, ચેસ, રસ્સા ખેલ, વોલીબોલ અને કેરમ એમ કુલ ૫ રમતોમાં ૨૦૦ થી વધુ ટીમોએ ભાગ લીધો. જ્યારે યુવા મહોત્સવ કાર્યક્રમમાં યુવાનો દ્વારા પર્ફોર્મન્સ થકી શહીદોને શ્રદ્ધાંજલિ અર્પી અને બેટી બચાવો, ડીજીટલ ઈન્ડિયા, સ્વચ્છ ભારત જેવા વિષયો પર સુંદર અને સશક્ત સંદેશો આપ્યો.

ભાજપા પ્રદેશ અધ્યક્ષશ્રી જીતુભાઈ વાઘાણીએ ગાંધીનગર સ્પોર્ટ કોમ્પ્લેક્ષ ખાતે યોજાયેલ “કમલ કપ-યુવા રમતોત્સવ”માં રમતવીરો અને કાર્યકર્તાઓને સંબોધતા કહ્યું હતું કે, રમત-ગમત થકી યુવાનોને તંદુરસ્તી અને ઉર્જા મળી રહે તે હેતુથી આ કાર્યક્રમનું આયોજન કરાયું તે બદલ યુવા મોરચાને અભિનંદન પાઠવ્યા હતા. શ્રી વાઘાણીએ કોંગ્રેસ પર પ્રહારો કરતા કહ્યું હતું કે, ભારતીય જનતા પાર્ટીએ યુવાનોના કૌશલ્ય માટે રમતો રમાડે છે, જ્યારે કોંગ્રેસએ યુવાનોના ભવિષ્ય બગાડવા માટે રમત રમાડે છે. કોંગ્રેસ દેશના યુવાનોને વર્ષોથી ગુમરાહ કરવાનું કામ કર્યું છે.

ભારતીય જનતા પાર્ટી

ગુજરાત પ્રદેશ

શ્રી કમલમ્



પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjpgujarat.org

..૨..

ભાજપ જોડે વિચાર અને વિઝન છે, ત્યારે સામે કોંગ્રેસ પાસે ના વિચાર છે કે ના વિઝન. ભારતને વિશ્વગુરુ સ્થાન પર બેસાડવા યુવાનોએ પુરક બનવું જોઈએ. કેન્દ્ર સરકાર અને રાજ્ય સરકારે યુવાનો માટે નવી નવી યોજનાઓ થકી યુવાનોના હિતમાં કામ કર્યું છે. ભારતીય જનતા પાર્ટી હંમેશા યુવાનોને સકરાત્મક રમત રમાડે છે, જ્યારે કોંગ્રેસ યુવાનોને નકારાત્મકતા તરફ ધકેલે છે તેમ શ્રી વાઘાણીએ જણાવ્યું હતું.

યુવા મોરચાના પ્રદેશ અધ્યક્ષશ્રી ડૉ. ઋત્વિજ પટેલે પોતાના સ્વાગત પ્રવચનમાં કહ્યું હતું કે, રમત-ગમતને પ્રાધાન્ય આપી તંદુરસ્ત જીવનના અભિગમ સાથે ખેલકૂદને રોજનીશીમાં સમાવિષ્ટ કરી સ્વાસ્થ્યપ્રદ જીવન જીવવાના અમુલ્ય વિચારને પસરાવવા યુવા મોરચા દ્વારા રમતોત્સવનો કાર્યક્રમ યોજ્યો હતો. આ રમતોત્સવમાં જિલ્લા અને તાલુકાના રમતવીરોએ ઉત્સાહભરે ભાગ લીધો તેમનું શબ્દો થકી સ્વાગત કર્યું હતું.

ગાંધીનગર ખાતે યુવા મોરચા દ્વારા યોજાયેલ “કમલ કપ - યુવા રમતોત્સવ” અને “યુવા મહોત્સવ” કાર્યક્રમમાં પ્રદેશ મંત્રીશ્રી પ્રદીપસિંહ વાઘેલા, ગાંધીનગર મહાનગરના પ્રમુખશ્રી મહેન્દ્રભાઈ પટેલ, પ્રદેશ યુવા મોરચાની ટીમ, યુવા મોરચાના જિલ્લા/મહાનગરના પ્રમુખ/મહામંત્રીશ્રી તેમજ યુવા મોરચાના કાર્યકર્તાઓ ઉપસ્થિત રહ્યા હતા.

(ડૉ. હર્ષદ પટેલ)

પ્રદેશ કન્વીનર, મીડીયા વિભાગ